



بابر اعظم اور محمد نبی کی عمدہ پارٹنرشپ نے کراچی کنگز کو چھ وکٹوں سے کامیابی دلادی

کراچی، 3 مارچ 2021ء:

کراچی میں جاری ایچ بی ایل پی ایس ایل کے چھٹے ایڈیشن میں کراچی کنگز نے پشاور زلمی کو چھ وکٹوں سے شکست دے دی۔ فاتح ٹیم نے 189 رنز کا ہدف 3 گیندیں قبل 4 وکٹوں کے نقصان پر حاصل کر لیا۔

35 گیندوں پر 67 رنز کی دھواں دھارا انگلز کھیلنے پر کراچی کنگز کے محمد نبی کو میچ کا بہترین کھلاڑی قرار دیا گیا۔

مطلوبہ ہدف کے تعاقب میں کراچی کنگز کے ان فارم اوپنر شرجیل خان بغیر کوئی رن بنائے پویلین واپس لوٹے تو ان کا ٹاپ آرڈر لڑکھڑا گیا اور صرف 43 اسکور پر اس کی ابتدائی تین وکٹیں گر چکی تھیں۔ جو کلارک 17 اور کولن انگرام 3 رنز بنا کر آؤٹ ہوئے۔

جس کے بعد اوپنر بابر اعظم نے ٹی ٹوٹی اسپیشلسٹ محمد نبی کے ہمراہ دباؤ کو پس پشت ڈال کر ذمہ دارانہ بیٹنگ کرتے ہوئے ہدف کا تعاقب شروع کر دیا۔ دونوں بلے بازوں نے متعدد مرتبہ گیند کو باؤنڈری لائن کے پار پہنچا کر میچ میں زبردست واپسی کی۔ انہوں نے چوتھی وکٹ کے لیے 118 رنز کی عمدہ شراکت قائم کر کے کراچی کنگز کی پوزیشن مستحکم کر دی۔

محمد نبی 35 گیندوں پر 8 چوکوں اور 4 چھکوں کی بدولت 67 رنز کی بہترین انگلز کھیل کر آؤٹ ہوئے۔ انہیں ثاقب محمود نے آؤٹ کیا۔

دوسری طرف اوپنر بابر اعظم نے 45 گیندوں پر 6 چوکوں اور 3 چھکوں کی مدد سے 77 رنز کی ناقابل شکست انگلز کھیل کر ٹیم کو فتح

دلادی۔ آسٹریلوی آلراؤنڈر ڈین کر سچن 16 رنز بنا کر ناٹ آؤٹ رہے۔

کراچی کنگز نے 189 رنز کا ہدف 19.3 اوورز میں 4 وکٹوں کے نقصان پر حاصل کر لیا۔ پشاور زلمی کے ثاقب محمود نے 2 جبکہ محمد عرفان اور محمد عمران نے ایک ایک وکٹ حاصل کی۔

اس سے قبل ایچ بی ایل پاکستان سپر لیگ 6 کے 13 ویں میچ میں کراچی کنگز کے کپتان عماد وسیم نے ٹاس جیت کر پہلے فیلڈنگ کا فیصلہ کیا تو پشاور زلمی کے ابتدائی تین کھلاڑی صرف 34 کے مجموعی اسکور پر پوپولین لوٹ چکے تھے۔ کامران اکمل 17 گیندوں پر 21 رنز بنا کر آؤٹ ہوئے، انہیں کراچی کنگز کی جانب سے ایچ بی ایل پی ایس ایل میں اپنا ڈیبیو کرنے والے عباس آفریدی نے آؤٹ کیا۔

پشاور زلمی کے ٹام کوہلر بھی زیادہ دیر وکٹ پر نہ ٹھہر سکے، وہ 10 رنز بنا کر عباس آفریدی کا شکار بنے۔ تجربہ کار آل راؤنڈر شعیب ملک صرف ایک رن بنا کر محمد الیاس کی گیند پر ایل بی ڈبلیو آؤٹ ہو گئے۔

پاور پلے میں ہی اپنی تین وکٹوں کھونے کی وجہ سے پشاور زلمی کی بیٹنگ لائن دباؤ کا شکار ہو گئی اور نوجوان بیٹسمین حیدر علی بھی 9 رنز بنا کر چلتے بنے۔

ایسے میں شرفین ردر فورڈ نے انگلش آلراؤنڈر روی بوپارا کا خوب ساتھ دیا اور دونوں بیٹسمینوں نے ٹیم کا مجموعہ 69 سے 151 پر پہنچا دیا۔ اس دوران روی بوپارا نے ذمہ دارانہ بیٹنگ کا مظاہرہ کرتے ہوئے اپنی نصف سنچری مکمل کی، انہوں نے ایک چھکا اور چھ چوکوں کی مدد سے 58 رنز کی ناقابل شکست اننگز کھیلی۔

تین چھکوں اور تین چوکوں پر مشتمل 46 رنز کی اننگز کھیلنے والے ردر فورڈ محمد الیاس کا شکار بنے۔

اُدھر ڈین کر سچن نے ایچ بی ایل پی ایس ایل 6 کی تاریخ کا مہنگا ترین اور کروایا، ڈین کر سچن نے اپنے آخری اور میں 32 رنز دیئے
انہیں نوجوان عماد بٹ نے چار چوکے اور دو چھکے لگائے۔ وہ 7 گیندوں پر 27 رنز بنا کر ناٹ آؤٹ رہے۔

پشاور زلمی نے مقررہ بیس اور زمیں 5 وکٹوں کے نقصان 188 رنز بنائے۔ کراچی کنگز کے محمد الیاس اور عباس آفریدی نے 2،2
جبکہ ڈین کر سچن نے ایک وکٹ حاصل کی۔

-ENDS-

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

Partners



www.psl-t20.com
@thePSLT20
@thePSL
PakistanSuperLeague
@thePSL

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4